

निबंधक भागीदारी संस्था, महाराष्ट्र राज्य, मुंबई व त्यांचे
अधिपत्याखालील कार्यालयातील कंत्राटी सेवेतील
कर्मचाऱ्यांना पारिश्रमिक / मानधन प्रदान करण्यासाठी "
१० कंत्राटी सेवा " हे नवीन उद्दिष्ट शीर्ष उघडणेबाबत.

महाराष्ट्र शासन

विधि व न्याय विभाग

शासन निर्णय क्रमांक : निभास-११२०/१६१/(११५/२०)/कार्या-१७.

मादाम कामा रोड, हुतात्मा राजगुरु चौक,

मंत्रालय, मुंबई ४०० ०३२.

दिनांक :- ०८ जानेवारी, २०२१

वाचा:- १) शासन निर्णय, विधि व न्याय विभाग क्र.आयपीए २११७/७२६/प्र.क्र. ४/कार्या-१,

दिनांक ०५ ऑक्टोबर , २०१८.

२) शासन परिपत्रक, वित्त विभाग क्र.संकीर्ण -२०१९/प्र.क्र.२२/कोषा प्रशा ४,

दिनांक २९ जानेवारी, २०२०.

३) विधि व न्याय विभागाचे पत्र, क्र.हिपूमा-१४२०/प्र.क्र.९५/का.-२३,

दिनांक २२ डिसेंबर २०२०.

४) शासन परिपत्रक, वित्त विभाग क्र.पूरक-२०२०/प्र.क्र.१५२/अर्थ-३, दिनांक २२ डिसेंबर २०२०.

प्रस्तावना -

निबंधक भागीदारी संस्था, महाराष्ट्र राज्य, मुंबई या कार्यालयातील प्रलंबित प्रस्ताव निकाली काढण्याकरिता तसेच शासकीय खर्च व कायमस्वरूपी पदे निर्माण करण्याऐवजी करार पद्धतीने बाह्य यंत्रणेद्वारे कामे करून घेऊन शासनाच्या खर्चावर नियंत्रण ठेवण्याकरिता वाचा येथील अ.क्र. (१) येथील शासन निर्णय , दिनांक ०५ ऑक्टोबर , २०१८ अन्वये ३ वर्षांच्या कालावधीकरिता १२ लिपिक टंकलेखक २ शिपाई व १ सफाईगार अशी एकूण १५ पदे बाह्य यंत्रणेद्वारे भरण्यास मंजुरी देण्यात आली आहे . स्थायी व अस्थायी पदांवरील रिक्त कंत्राटी जागांवर कंत्राटी/ मानधन/ पारिश्रमिक/टोक रक्कम यांची देयके “ ०१ वेतन ” या उद्दिष्ट शीर्षातून सेवार्थ प्रणालीद्वारे संस्करीत करण्यात येत असत. वाचा येथील अ.क्र.(२) येथील शासन परिपत्रक , दिनांक २९ जानेवारी २०२० मधील तरतूदीनुसार शासनाने कंत्राटी सेवेतील कर्मचाऱ्यांचे पारिश्रमिक/मानधन प्रदान सेवार्थ प्रणालीतून " १०-कंत्राटी सेवा " या उद्दिष्ट शीर्षातून संस्करीत करण्याचे सूचित केले आहे. सबब निबंधक, भागीदारी संस्था, महाराष्ट्र राज्य, मुंबई यांच्या आस्थापनेवर तसेच त्यांचे अधिपत्याखालील सहाय्यक निबंधक , भागीदारी संस्था, पुणे, नागपूर व औरंगाबाद येथील कार्यालयासाठी खालील लेखाशीर्षाखाली " १०-कंत्राटी सेवा " हे उद्दिष्ट शीर्ष उपलब्ध करण्यासाठी डिसेंबर २०२० च्या हिवाळी अधिवेशनामध्ये वित्त विभागामार्फत रु. १०००/- (अक्षरी रुपये एक हजार फक्त) ची लाक्षणिक पुरवणी मागणी विधानमंडळास सादर करण्यात आली होती. त्यानुसार सदर बाबीसाठी निधी वितरित करण्याची बाब शासनाच्या विचाराधीन होती.

“ मागणी क्र. जे-२, ३४७५-इतर सर्वसाधारण आर्थिक सेवा , २००-इतर व्यवसाय उपक्रमाचे विनियमन, (००) (०१), निबंधक भागीदारी संस्था, मुंबई, नागपूर, औरंगाबाद व पुणे (अनिवार्य) (३४७५००८४) ”

शासन निर्णय -

निबंधक, भागीदारी संस्था, महाराष्ट्र राज्य, मुंबई यांच्या आस्थापनेवर तसेच त्यांचे अधिपत्याखालील सहाय्यक निबंधक , भागीदारी संस्था, पुणे, नागपूर व औरंगाबाद येथील कार्यालयासाठी खालील लेखाशीर्षाखाली " १०-कंत्राटी सेवा " हे उद्दिष्ट शीर्ष उपलब्ध करण्यासाठी प्रस्तावनेत नमूद केल्याप्रमाणे सादर करण्यात आलेली रु. १०००/- ची लाक्षणिक पुरवणी मागणी विधानमंडळाने मंजूर केली आहे. :-

“मागणी क्र. जे-२, ३४७५ - इतर सर्वसाधारण आर्थिक सेवा, २०० - इतर व्यवसाय उपक्रमाचे विनियमन, (००) (०१), निबंधक भागीदारी संस्था, मुंबई, नागपूर, औरंगाबाद व पुणे (अनिवार्य) (३४७५००८४) ”

त्यानुसार सदर " १०-कंत्राटी सेवा " हे उद्दिष्ट कार्यान्वित करण्यास मान्यता देण्यात येत आहे. तसेच त्याकरिता पुरवणी मागणीद्वारे मंजूर अनुदान नियंत्रक अधिकारी जे-००६४ यांना वितरित करण्यात येत आहे.

२. सदर शासन निर्णय, शासन परिपत्रक, वित्त विभाग क्र.पूरक-२०२०/प्र.क्र.१५२/अर्थ-३, दिनांक २२ डिसेंबर २०२० व वित्त विभागाच्या अनौपचारिक संदर्भ क्र.७०८/२०२०/व्यय-५, दिनांक २९ डिसेंबर २०२० अन्वये प्राप्त मंजूरीस अनुसरून निर्गमित करण्यात येत आहे.

३. शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२१०१०८११५२३९८९१२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(का.रा.पिळणकर)
कार्यासन अधिकारी

प्रति -

- १) महालेखापाल (लेखा व अनुज्ञेयता /लेखापरीक्षा), महाराष्ट्र-१ , मुंबई.
- २) अधिदान व लेखाधिकारी, मुंबई.
- ३) निवासी लेखा परिक्षा अधिकारी, मुंबई.
- ४) निबंधक भागीदारी संस्था, महाराष्ट्र राज्य, मुंबई.
- ५) वित्त विभाग (व्यय-५/अर्थसंकल्प-११), मंत्रालय, मुंबई.
- ६) कार्यासन अधिकारी (कार्या-२३), विधि व न्याय विभाग, मंत्रालय, मुंबई-३२.
- ७) कार्यासन १७-संग्रहार्थ.